

DEĊIŻJONI TAL-KUMMISSJONI

tal-10 ta' Ġunju 2009

li temenda, għal skopijiet ta' adattament għall-progress tekniku, l-Anness għad-Direttiva 2002/95/KE tal-Parlament Ewropew u tal-Kunsill fir-rigward ta' eżenzjonijiet għall-applikazzjonijiet taċ-ċomb, il-kadmju u l-merkurju

(notifikata taht id-dokument numru C(2009) 4187)

(Test b'relevanza għaż-ŻEE)

(2009/443/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2002/95/KE tal-Parlament Ewropew u tal-Kunsill tas-27 ta' Jannar 2003 dwar ir-restrizzjoni tal-użu ta' ċerti sustanzi ta' riskju [perikolużi] fit-tagħmir elettriku u elettroniku ⁽¹⁾, u b'mod partikolari l-Artikolu 5(1)(b) tagħha,

Billi:

(1) Id-Direttiva 2002/95/KE tesigi li l-Kummissjoni tevalwa ċerti sustanzi perikolużi pprojbiti skont l-Artikolu 4(1) ta' dik id-Direttiva.

(2) Ċerti materjali u komponenti li fihom iċ-ċomb u l-kadmju għandhom jkunu eżentati mill-projbizzjoni, minhabba li l-eliminazzjoni ta' dawn is-sustanzi perikolużi f'dawk il-materjali u l-komponenti speċifiċi għadha teknikament u xjentifikament mhux prattikabbli.

(3) Is-sostituzzjoni taċ-ċomb fl-istann li jintuza għall-istannjar ta' wajers irqaq tar-ram ta' dijametru ta' 100 µm u inqas fit-trasformers tal-enerġija għadu mhuwiex prattikabbli.

(4) Għad mhemmx disponibbli sostituzzjonijiet prattikabbli għaċ-ċomb fis-saff tal-kisi ta' diodes ta' vultaġġ għoli abbażi ta' korp tal-hġieġ tal-borat taż-żingu.

(5) Is-sostituzzjoni tal-kadmju u tal-ossidu tal-kadmju f'pejsts ta' saff ohxon użati fuq ossidu tal-berilju marbut mal-aluminju mhijiex prattikabbli attwalment.

(6) Teknoloġiji ta' sostituzzjoni biex jinbidlu ċirkwiti analogi tal-ipproċessar tal-hoss sabiex jiġi evitat l-użu ta' opto-

couplers abbażi tal-kadmju fl-applikazzjonijiet kollha ta' awdjo professjonali għandhom isiru prattikabbli sal-31 ta' Diċembru 2009.

(7) Is-sostituzzjoni ta' merkurju użat bhala inibitur tat-textix fl-iskrins tal-plażma DC li jkun fihom sa massimu ta' 30 mg għal kull skrin attwalment mhuwiex teknikament prattikabbli, iżda għandu jkun prattikabbli sal-1 ta' Lulju 2010.

(8) Għalhekk id-Direttiva 2002/95/KE għandha tiġi emendata skont dan.

(9) Skont l-Artikolu 5(2) tad-Direttiva 2002/95/KE, il-Kummissjoni kkonsultat il-partijiet rilevanti.

(10) Il-miżuri stipulati f'din id-Deciżjoni huma skont l-opinjoni tal-Kumitat stabbilit bl-Artikolu 18 tad-Direttiva 2006/12/KE tal-Parlament Ewropew u tal-Kunsill ⁽²⁾.

ADOTTAT DIN ID-DEĊIŻJONI:

Artikolu 1

L-Anness għad-Direttiva 2002/95/KE huwa emendat kif stipulat fl-Anness għal din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, 10 ta' Ġunju 2009.

Għall-Kummissjoni

Stavros DIMAS

Membru tal-Kummissjoni

⁽¹⁾ ĠU L 37, 13.2.2003, p. 19.

⁽²⁾ ĠU L 114, 27.4.2006, p. 9.

ANNEX

Fl-Anness għad-Direttiva 2002/95/KE, għandhom jżiedu l-punti 33 sa 38 li ġejjin:

- “33. Ċomb fl-istann li jintuża għall-istannjar ta' wajers irqaq tar-ram ta' dijametru ta' 100 μm u inqas fit-transformers tal-enerġija.
 34. Ċomb fl-elementi ta' potenzjometru trimmer abbażi taċ-ċermit.
 35. Kadmju ffotoreżisturi għall-optocouplers applikati f'taġġmir ta' awdjo professjonali sal-31 ta' Diċembru 2009.
 36. Merkurju użat bħala inibitur tat-textix fl-iskrins tal-plażma DC li jkun fihom sa massimu ta' 30 mg għal kull skrin sal-1 ta' Lulju 2010.
 37. Ċomb fis-saff tal-kisi ta' diodes ta' vultaġġ għoli abbażi ta' korp tal-ħġieġ tal-borat taż-żingu.
 38. Kadmju u ossidu tal-kadmju f'pejsts ta' saff oħxon użati fuq ossidu tal-berilju marbut mal-aluminju.”.
-